

Τὸ ἴσον τοῦ χρυσοβούλλου τοῦ βασιλέως
κυροῦ Μιχαήλ τοῦ Δούκα,

Τοῦ καταστρωθέντος εἰς τὸ σέκρετον τοῦ γενικοῦ λογο-
θέτου κατὰ τὸν μάρτιον μῆνα τῆς ιγ' ἰνδικτιῶνος,

Καὶ εἰς τὸ σέκρετον τῶν οικειᾶκῶν τὴν κη' μαρτίου
μηνὸς ἰνδικτιῶνος ιγ',

Καὶ εἰς τὸ σέκρετον τῆς σακέλλης εἰς μῆνα μάρτιον ἰν-
δικτιῶνος ιγ',

Καὶ εἰς τὸ σέκρετον τοῦ οἰκονομίου τῶν εὐαγῶν οἴκων
κατὰ τὴν τριακοστὴν τοῦ μαρτίου μηνὸς ἰνδικτιῶνος ιγ',

Καὶ εἰς τὸ σέκρετον τοῦ στρατιωτικοῦ λογοθέτου κατὰ
τὴν ιδ' μηνὸς ἀπριλλίου ἰνδικτιῶνος ιγ'.

† Ἐν ὀνόματι τοῦ πατρὸς καὶ τοῦ υἱοῦ καὶ τοῦ ἁγίου
πνεύματος Μιχαήλ πιστὸς βασιλεὺς ὀρθόδοξος αὐτοκράτωρ Ρω-
μαίων ὁ Δούκας.

† Ὡς οὐδέν τι τῶν ἀπάντων ἄλλο δεσπότης ψυχὴν φι-
λότιμον φιλοτιμοτέραν εἰς αἰεὶ ἑαυτῆς ἀπεργάζεσθαι δύναται,
ὡς πίστις εἰλικρινὴς ὑπηκόου εὐγνώμονος, καὶ πρὸς τὴν τοῦ
δεσπότητος θεραπείαν ὅλον ἀπὸ ψυχῆς τὸ πρόθυμον ἐπιτείνον-
τος· εἰ δὲ καὶ παιδεῖα μᾶλλον τῇ κοινωφελεῖ καὶ ψυχῆς εὐ-
φυῖα καὶ συνέσει κεκόσμηται, ὅσον εἰς φιλότιμον τοῦτο δε-
σποτικὸν αὐθις ἐπαγωγότερον· ὅλον γὰρ ἤδη πρὸς ἑαυτὸν οὐ-
τοσί τὸν δεσπότην ὡς μαγνήτις ἐφέλκεται σίδηρον, καὶ τῶν
παρ' αὐτοῦ χαρίτων ἐπαπολαύειν ἀξιοῦται κατὰ τὸ εἶδος ἀφθο-
νώτατον· καὶ ὅτι τοῦθ' οὕτως ἔχει καὶ ἀληθὲς τὸ λεγόμενον
ἄντικρυς, ἐν ὀφθαλμοῖς ἄρα καὶ οὐ πόρρω ποι τὸ παράδειγμα
δέδεικται.

Ὁ ἀνθύπατος Μιχαήλ καὶ κριτὴς ὁ Ἀτταλειάτης, ἀνὴρ,
τῷ μὲν γεραρῷ τοῦ εἰδους αἰδέσιμος, τῷ χρηστῷ δὲ τοῦ ἤθους
καὶ μάλα ὑπέρσεμνος, πολὺς τὴν παιδευσιν, τὴν πείραν θαυ-
μάσιος, καὶ τὴν πρὸς τὴν βασιλείαν μου πίστιν θαυμασιώτερος,

